

నమ్ముకున్న నేల

విర్రగుంట్లలో 'రాయలసీమ' దిగగానే యెదురుగా సి.సి.ఐ. సిమెంటు ఫ్యాక్టరీ. చిలమకూరులో బస్సు దిగగానే రోడ్డుమీద, రోడ్డు కటూ యిటూ కోర. మాండల్ వాళ్ళు కడుతున్న మరొక కొత్త సిమెంట్ ఫ్యాక్టరీ హడావిడి.

జీపుల మొగం, కార్ల మొగం పెద్దగా చూడని చిలమకూరు రోడ్డుమీద యిప్పుడు జీపులూ, కార్లూ అదేపనిగా అటూ ఇటూ తిరుగుతున్నాయి. ఫ్యాక్టరీ కట్టే చోటుకు రాళ్ళు తీసుకుపోతూ గతుకుల రోడ్డు మీద లారీలు. లారీల్లో ఆ రాళ్ళలాగే ఆడా మగా.

రోడ్డు పక్కల కొత్త అంగళ్ళు, చార్మినారు, సిజరు తప్ప మొన్న మొన్నటిదాకా మరే రకం సిగరెట్లు కొరకని అంగళ్ళలో రెడ్విల్స్ బాకా రకాలు కనపడుతున్నాయి. బ్రాండ్షాపులే యింకా వచ్చినట్టు లేదు. కూరగాయలు, సరుకులు, తినుబండారాలు, టీలు, కాఫీలు, గుడ్డలు, సబ్బులూ, పేస్టు కలగాపుల గంగా ఒకే అంగట్లో, వేరు వేరు అంగళ్ళలో.

బస్సుల కోసం వచ్చిన వాళ్ళతో, రికామీ మనుషులతో, ఫ్యాక్టరీ కూలీ జనంతో సంబంధమున్న వాళ్ళతో రోడ్డు సందడిగా వుంది. ఇన్నేళ్ళ వ్యవసాయమూ, వానమీద ఆధారపడిన వాణిజ్య పంటలూ, రాళ్ళ గనుల వ్యాపారమూ తేలేని కొత్త మార్పులు యిప్పుడు కనపడుతున్నాయి. గ్రామీణ బ్యాంకి యీ మార్పుల మధ్య, రెండు మూడు భాషల జనం యీ మార్పుల మధ్య.

రోడ్డుమీద మా వూరి వాళ్ళెవరూ కనబడలేదు. రోడ్డు దిగి మా వూరి కాలి దారి-చేలగుండా వెళ్ళే కాలిదారి-పట్టినా.

చుట్టూ చేలు. నూర్ల యెకరాల చేలు. యెవరెవరి చేతుల్లోనో మారుతూ వస్తున్న 'పుడమితల్లి'. అమ్మకాల్లో, కుటుంబ పంపకాల్లో బీరికలూ ముక్కలూ అవుతూ 'నేల తల్లి'. గట్లమధ్య 'భూదేవత'.

సేద్యాలు అయి కూడా చాలా మటుకు వితనం పడకుండా... దాదాపు చేలన్నీ దీళ్ళే. బీళ్ళన్నీ ఆకాశాన కరువున పడి చూస్తూ... 'బిగ్గు దున్నేరు'. వాన లేదు, పంటలేదు.

పొలంలో జొన్నే గిరి లేదు, కొర్రే గిరి లేదు. కుసుమే గిరి లేదు. సెనక్కాయే గిరి లేదు. యే యే గిరి యేం లాభం? అక్కడో, యిక్కడో నేత్రెడెతు కూడా పెరక్కండనే పసివాళ్ళ చావులాగ మాడి బుగ్గి అయిన సెనక్కాయే. యీపాటికి యే రెండు మూడు వానలో అదును తప్పకుండా పడివుంటే గట్లకూడా కనపడకుండా పైరు పచ్చలతో కళకళ లాడాల్సిన పొలాలు, గట్లు మాత్రం కనపడుతున్నాయి-వాళ్ళ బతుకుల్లోని భవిష్యత్తులా!

మళ్ళా కరువే. కరువు బతుకుల్లో భాగమైన కరువు. యెన్నో కరువో గుర్తు లేదు. గుర్తులు సమస్యల్ని తీరుస్తాయా?

కాళ్ళకింద కొంపా, గోడూ, కాలిన ఒక వీధిలా భూమి. పైన ఆకాశం బూడిద కుప్పలాగా. ఆకాశంలో ఒకటి అరా మబ్బులేవో కనపడుతున్నాయి. తగిన వానల్లేక గాలికి, యెండలకి పగిలిన పత్తికాయల్లో కనపడే గొగ్గిపత్తి లాగా ఆ మబ్బులు. ఆకాశంలో ఒక్క కాకి లేదు. కాలి దారిలో ఒక్కమనిషి యెదురు పడలేదు. పైరుగాలి రావలసిన కాలంలో, గాలి కాలంలో లాగా గాలి.

ఈ యేడాది కరువు యింత దారుణంగా వుంటుందనుకోలేదు. న్యూసు పేపర్లలో చదివిన వార్తలూ, యెవరెవరో చేసిన ప్రకటనలూ, వాగ్దానాలూ జ్ఞాపకానికి వచ్చినాయి. తెలివి తెలిసినప్పటినుంచీ ప్రకటనల్లో, వాగ్దానాల్లో మార్పు మాత్రం చూలేదు.

ఇంత ఘోరకలిలో హైదరాబాద్ నుంచి నేనేం పాముకోసు యింతదూరం యిక్కడికి వచ్చినట్లు? అంగడి సుబ్బరాయుడు వుత్తరం రాస్తానే యింతదూరం పరుగెత్తుకొని రావాలా? ఆశ... అవసరం...

ప్రత్యేకంగా మిగిలిన రెండేకరాల తోటనూ, నాలుగేండ్ల కిందట మా దాయాది వీరన్నకు అమ్మడంతో, నా కింకా వదలని మావూరి బంధం; భూమితో ఆఖరి బంధం. ఈ రెండు మూడు రోజుల్లో పని కుదిరితే ఈ నేలతో నాకు తెగ తెంపులు.

నాలుగేండ్ల కిందట వీరన్న తన తోటపక్క వుండే నా రెండేకరాల భూమినీ తానే తీసుకుంటానన్నాడు. ఆ వంతుల బావికింద వున్న నా తోటను మరొకరికి అమ్మి, వీరన్న గుండెలమీద కుంపటిపెట్టే దానికంటే, వీరన్నకే అమ్మడం మంచిదనిపించింది. వీరన్న తన వెలిపొలం నాలుగు ఎకరాలు అమ్మేవేళకు అప్పుల వాళ్ళు చుట్టుకున్నారు. మిగిలింది రెండువేలు. ఆ రెండువేలూ సంచకారంగా నా చేతిలోపెట్టి క్రయపత్రం రాయించుకున్నాడు. తన రెండేండ్ల నిమ్మచెట్టు కాపు కొస్తానే మిగతా యెనిమిదివేలూ తీరుస్తానన్నాడు. అంతదాకా గుత్త యిచ్చేటట్టు ఖరారయింది. అప్పటి నుంచీ గుత్తా లేదు, భూమీ రిజిష్టరు చేయించుకోలేదు. నాకేమో డబ్బు అవసరం. మా మూడో అమ్మాయి ప్రసూన పెళ్ళి నిశ్చయ మైంది. వీరన్నకు రాస్తే జవాబు లేదు. మామూలు సమయంలో పోదాంటే అను కుంటున్నాను. యింతలో అంగడి సుబ్బారాయుడు నుంచీ వుత్తరం. వీరన్న వ్యవసాయం యెత్తిపెట్టినాడంట. తోట అమ్మినాడంట. చెడిపోయినాడంట. నా రెండేకరాలు సుబ్బారాయుడు కొంటాడంట.

వుత్తరంలో వివరాలు లేవు. అంతా బీరకాయ పీచులాగా వుంది. వీరన్న నిమ్మ చెట్లమైందీ తెలియదు. అమ్మింది యెందుకయిందీ తెలియదు. దెబ్బతీన్న సంసారమే అయినా యింత యిదిగా వుంటుందనుకోలేదు.

వుత్తరం చూసి నా భార్య తొందర పెట్టింది. అసలే ఆడకూతురు. యిది చిక్కు వ్యవహారమని ఒకవైపు యిబ్బందిగా వుంది. గుత్తబాకీ చెల్లెసుకున్నా వీరన్న సంచకారం నా దగ్గర వెయ్యికి పైగా వుంటుంది. అసలు వీరన్న భూమి వదులుకుంటాడా? సంచకారం వెనక్కు తీసుకుంటాడా? వెనక్కు తీసుకోమని నా నోటితో నేనెటా అడగడం? మరి నా అవసరం? అయితే ఈ కరువురోజుల్లో నా అవసరం తీరేదెట్లా? అంగడి సుబ్బారాయుడి యెత్తులేమో?

మనసంతా చీకాగా వుంది. వూరు దగ్గర పడింది. చిన్నప్పుడు వానా కాలంలో, పెర కాలంలో తిరిగిన పొలాలూ, కుంటా, కొండా జాపకం వస్తున్నాయి. మమకారాలు ఒకంతట వదలవు. కరువుల ప్రాంతంలో భూముల ధరలు పెద్దగా పెరిగి చావవని తెలిసీ, యెన్నేళ్ళు భూమి అమ్మకుండా వాయిదా వేసినాను? యేదో జీతం డబ్బులతో బతకడం బట్టి యిది నాకు సాధ్యమయిం దేమో! చదువే లేకపోతే, వుద్యోగమే లేకపోతే యిట్లాంటి చోట నేనేమైవుండే వాణి? ఆలోచించడానికి భయం వేసింది.

వూరు గవినిలోవున్న వేపచెట్టుకింద, చెట్టుచుట్టూ కట్టిన అరుగుమీద
 యెప్పుడూ కనిపించే పుల్లయ్య కనపడలేదు. ఆ ముసిలోడు జీతాలోళ్ళమీద
 విసురు విసురుతాడు. వూపిరి పీల్చుకున్నాను: ఆ అరుగు మీద మామూలుగా
 వుండే మా వూరి సగం సంఘజీవితం కనపడలేదు. నా చిన్నతనంలో అక్కడే
 మోకులూ, పగ్గాలు పేనేవాళ్ళు. బయట నుంచీ వచ్చిన సరుకుల బండ్లమీద
 ఆడవాళ్ళూ పిల్లలూ యెగబడేవాళ్ళు, చేటలు చేటలు గింజలు వెంటతెచ్చుకుని.
 పిల్లలు బొంగరాలు ఆడేవాళ్ళు. పుట్టచెండు ఆడేవాళ్ళు. రాత్రుళ్ళు పొద్దుపోయిం
 దాకా పిల్లలం కథలు చెప్పించికునే వాళ్ళం. చెప్పుకునే వాళ్ళం. కథలు చెప్పే
 యెరికలయ్య అబ్బ చచ్చిపోయినాడంట. మిగతా నా సావాసగాళ్ళు అంతా భూమిని
 నమ్ముకున్న వాళ్ళు, ఎట్లా ఎట్లా ఉన్నారో? నాలుగేండ్లయింది చూచి. కొందరైనా
 ఈ సమయంలో అరుగుమీద కనపడే వాళ్ళు. యిప్పుడు యిద్దరు కుర్రవాళ్ళు
 మట్కా చార్టు చూస్తున్నారు. వాళ్ళెవరి పిల్లలో నాకు జ్ఞాపకం రాలేదు. వాళ్ళు
 నన్ను గుర్తించలేదు. రెండేండ్లకో, మూడేండ్లకో చుట్టపు చూపుగా వచ్చే నన్ను
 యెవరు గుర్తిస్తారు? వూరు విడిచి యిరవే యేండ్లు పైబడింది.

వూరి మధ్య దేవళం దగ్గర మామూలుగా కనబడే మిగతా సగం మా వూరి
 సంఘ జీవితం కనపడలేదు. అక్కడే ఒకప్పుడు వేమన్నలూ, సాధులూ, సన్యా
 సులూ, తత్వాలవాళ్ళూ, దొమ్మరాట, తోలుదొమ్మలాటల వాళ్ళూ దిగేవాళ్ళు. పౌరా
 ణిక నాటకాలు నేర్చుకునేవాళ్ళు. కొన్నేళ్ళు బడి దేవళంలోనే. దేవళం ముందర
 యాటపోతులు తెగేవి. వానకోసం కప్పల పెళ్ళిళ్ళ ప్రారంభం అక్కడే. విరాట
 పర్వం చదవటం అక్కడే భజనలు అక్కడే శ్రీరామనవమి పానకాల పంపకం
 అక్కడే. మొలకల పున్నమి మొదలు కావడం అక్కడే. గిలకల కొట్లాటలు
 అక్కడే. వూళ్ళోకి వచ్చే కొత్తవాళ్ళూ, వాళ్ళ పలకరింపులు అక్కడే. అక్కడే
 రెడ్డి, రెవెన్యూవాళ్ళు దిగేవాళ్ళు. అక్కడే నా చిన్నతనంలో కాశీనాథుని ఆంధ్ర
 ప్రతిక వొకరు చదువుతావుంటే నలుగురూ చేరి వినడం చూసినాను. వాళ్ళ చర్చలు
 విన్నాను. యస్సెల్సీ చదువుకొనే రోజుల్లో కాంగ్రెస్ రాజకీయాలూ, కమ్యూనిస్టు
 రాజకీయాలు విన్నాను. సౌతంత్రితం వచ్చిన రోజు జెండా నాటడానికి కట్టిన రాళ్ళ
 దిమ్మెమీద పెట్టేందుకు తొలిచిన బండమాత్రం పక్కన పడివుంది - పాడుబడి
 పోతున్న దేవళం లాగే.

పైరు కాలంలో యెవరెవరి చేలల్లో పంట యెట్లా పండిందీ చర్చలు సాగేది
 అక్కడే. చేలలో పడిన పశువుల పంచాయితీలు అక్కడే. దొంగలకు శిక్షలు
 అక్కడే. వూరు మంచీ, వూరు చెడ్డా అక్కడే. మా నాయన మంగత్రై ఆడి
 ముప్పయి యెకరాలూ, యిల్లా పోగొట్టింది ఈ దేవళంలోనే.

అ దేవళంలో కూర్చొనివున్న కుర్రవాడెవరో “ఈ పొద్దు పేపరు తెచ్చి నారా” అన్నాడు.

“యెవరి పేపరు?” అన్నాను.

యిబ్బందిగా “ఈ వూళ్ళో పేపరు తెచ్చుకొనేదెవరు? మీరేమన్నా కొనుక్కొని వచ్చినారేమో” అన్నాడు.

“నిన్నటి తెలుగు పేపరుంది” అన్నాను.

“అదే యిండి,” అని తీసుకున్నాడు.

యిది వార్తల దాహమో, చదువుకున్న వాడి చదువాకలో అర్థం కాలేదు. వీధిలో సంచలనం లేదు.

యిప్పుడు వూరు వూరంతా వలసపోయినట్లుంది. పిల్లలు తప్ప యింటి ముందర అరుగులమీద కూడా పెద్దవాళ్ళు కనపడలేదు. వూరు యింతగా మారిపోవాలా? యే వుత్సాహమూ లేక యిళ్ళల్లో ముడుచుకొని కూర్చుని వుంటారేమో! వానలేని యిట్లాంటి రోజుల్లో మూఢనమ్మకాల ద్వారా కనబడే సంఘటివితం కూడా కనపడడంలేదు.

వీరన్న యింట్లో లేడు. వీరన్న భార్య రామలక్ష్మమ్మ జొన్న బియ్యం విసురుకుంటోంది. నన్ను చూసి బితర పోయింది. గబగబా లోపలికెళ్ళి కాళ్ళకు కడుక్కోసు నీళ్ళిచ్చింది. జగతిమీద నులకమంచం వచ్చి, దానిమీద ఒక చిరుగుల పరుపు పరచి కూర్చోమంది. కూర్చున్నాను.

రామలక్ష్మమ్మ కుశల ప్రశ్నలు వేసింది. యింట్లో పరిస్థితులు మాస్తూ జవాబులు గొణిగినాను.

“ఇప్పుడేవచ్చా (వస్తా) బావా!” అంటూ రామలక్ష్మమ్మ బయటికి వెళ్ళింది. యిల్లు రైతిల్లులాగా లేదు. యే స్కూలు టీచరుకో అడ్డెక్కిచ్చిన యిల్లులాగా వుంది. గాటిఫాట యెద్దులు లేవు. యారముటులేవు. యెనుములులేవు. అటకమీద పొట్టాలేదు. చొప్పాలేదు. ఒకటి రెండు కోళ్ళు మాత్రం తిరుగుతున్నాయి. అంగడి సుబ్బరాయుడు రాసింది నిజమేనని తేలుతుంది. వీరన్న వ్యవసాయం యెత్తి పెట్టినట్లే.

రామలక్ష్మమ్మ కొంగు చాటున యేదో దాచుకుని వచ్చింది. “కాఫీ తెచ్చా (తెస్తా) నుండు బావా” అని గాట్లో వేసిన పుల్లలు తీసుకొని లోపలికెళ్ళింది. అరగంట తర్వాత కాఫీ తెచ్చియిచ్చింది. బెల్లం కాఫీ, పొగవాసన, ఆమె పడిన అవస్థ అర్థమైంది.

“వీరన్న వూళ్ళోలేడా?” అని అడిగినాను.

రామలక్ష్మమ్మ కాసేపు మాట్లాడలేదు. చెప్పక తప్పలేదన్నట్లు మాటలు మింగుతూ చెప్పింది:

“పొద్దుటూర్నుంచి వచ్చినాక సిమెంటు ఫ్యాక్టరీకి పోతండాడు; మనూర్లో
జానామంది పోతండాడు యీనడుమ; సెపిలే తీరదులే బావా!”

ఆమె కంఠంలో టీరపడింది. మరో ప్రశ్న వేయలేదు. కానీ ప్రొద్దుటూరి
నుంచి రావడమేమిటో నాకర్థం కాలేదు! వీరన్న వచ్చినాక తీరిగ్గా అడగవచ్చులే
అనుకున్నాను.

“నీళ్ళు కామంలా బావా! పొంతలో నీళ్ళు అయిపోయినాయి, తెచ్చా(తెస్తా)
వుండు.”

రామలక్ష్మమ్మ దిందె తీసుకొని బయటికి వెళ్ళబోతోంది.

“నేను అట్లా వూర్లోకి పోయ్యొస్తా. నాకన్నం, గిన్నం వండద్దులే.”

ఆమె వుండమని బలవంతం జేస్తుందని, వినపించుకోకుండా బయటపడినా.

అప్పటికి యింకా పదిగంటలు కాలేదు. సాయంత్రంగానీ వీరన్న రాడు. యీ
పరిస్థితుల్లో యెవరింటికి పోవాలన్నా దీటుగా వుంది. రెండు మూడు రోజులు వూర్లో
వుండార్చి వసే, టాటా వుండారో దిక్కు తెలికుండా వుంది. వీరన్న యింటి పరి-
స్థితి చూస్తావుంటే, బాళ్ళమీద పడి తినడం హోరం. దాయాదే కావచ్చు. మిగతా
దాయదులున్నారు. మా నాయన బతికివుండగా నాళ్ళలో మాకు మంచి సంబంధాలు
లేవు. యీ శత్రుభావం ముదెట్టల (ముతారల) కాలం నాటినుంచి వచ్చింది. ఆ
తర్వాత బావులో నీళ్ళు తగుతూ వచ్చినప్పుడు నీటి వంతుల కోసం వచ్చింది.
తలకాయలు బద్దలు కొట్టుకోవడం దాకా కాలేదు. కానీ బావుల దగ్గర కుక్కల్లా
కాటాడుకున్నారు. పెరు యెండబెట్టుకున్నారు. కావుకు రాబోతున్న నిమ్మచెట్లను
యెండబెట్టుకున్నారు. పెళ్ళిళ్ళ దగ్గరో, బావులదగ్గరో కలిసేవారు. శుభకార్యాల
బంధుత్వం, సూతకాల రక్తస్పర్శ—అంటే మళ్ళా మోమూలే. అయితే నాకున్న
చదువువల్లా, వుద్యోగంవల్లా మా నాయన పోయాక నాలో పడే తగవు యేంలేదు.
కాబట్టి పలకరింపులున్నాయి. వూరొసే బోజనాలకు పిలవదాలున్నాయి. ఈ రెండు
రోజులు అంగడిసుబ్బారాయుడింటోనే దప్పిచ్చి బోజనం యేర్పాటు చేయించుకుండా
మని నిశ్చయించుకున్నాను.

అంగట్లో సుబ్బారాయుడు కూర్చోని వున్నాడు. యిల్లా అదే, అంగడి
అదే. ఆయిలింజనకోసం ఒకవారగా అరుగుమీద పెట్టిన కిరసనాయిలు డ్రమ్ములో
సహా, అంగట్లో వెయ్యి రూపాయల పెట్టుబడి వుండదు. ఒంటిమీద చొక్కాలేదు.
మాసి చిరిగిపోయిన పంచె కట్టుకున్నాడు. గడ్డం మాసి వుంది. మనిషి మాత్రం
దదిద్రం ఓడుతున్నాడు. మొలతాడుకు బీగాలు వేలాడుతున్నాయి. డబ్బు సంపాద-
నలో ఆ డిక్ష మానవ మాత్రులకు సాధ్యమయ్యేది కాదనీ, యోగులకు మాత్రమే
సాధ్యమనీ, ఆ మనిషిని చూస్తూనే, అతను సరుకులమ్మే పద్దతిని చూస్తూనే తెలిసి
పోతుంది.

నన్ను చూస్తూనే జొన్నలు పోసుకునే జాజిచెక్క పెట్టెమీద అడపలక వేసి కూర్చోమన్నాడు. పిల్లలు అయిదు పెసలు పది పెసలు బేరానికి బొంగో, జీడినో, వూపిరి బుడో, మరొకటో చేతులో పెడుతూ క్షేమసమాచారాలు అడిగి నింపాదిగా అన్నాడు.

“అన్నం సెయ్యిచ్చేదా? వీరన్నింటికి పోవాలా?”

(అన్నం) “చేయించు” అన్నాను.

లేచి యింట్లో చెప్పి వచ్చినాడు. సుబ్బారాయుడి భార్య పరామర్శ చేసి పోయింది. సుబ్బారాయుడు నెమ్మదిగా అన్నాడు:

“వీరన్న భూమిని నన్నే తీసుకోమన్నాడు.”

“వీరన్న రానీలే మాట్లాడదాం” అన్నాను.

ఈ పొడి మాటలు ఒక కొలిక్కి రాకుండానే, అంగట్లోకి మా మరో పెద్ద నాయన కొడుకు మునిరెడ్డి వచ్చాడు. నన్ను చూసి నేరుగా యింటికి రాకపోయి నందుకు నిఘారం చేసినాడు. “యిదుగో యిప్పుడే రాబోతున్నా” అని బొంకినా. “బోజనానికి పద” అన్నాడు. “యిప్పుడే దింటాడు. రాత్రికి కోడిగోసి పెట్టుదువులే” అని సుబ్బారాయుడు హాస్యానికన్నట్లు అన్నాడు. “యిప్పుడు కాఫీ అన్నా తాగొస్తువురా” అంటూ బలవంతంగా లేవదీసినాడు.

మా మునిరెడ్డి అన్న కాఫీ యిచ్చి, రెండు గంటలు గ్రామ పరిస్థితులు, పంచాయతీ రాజకీయాలు, చదువులూ సంధ్యలూ, దేశ రాజకీయాలూ అన్నీ మాట్లాడినాడు. అది పెద్ద సోదీ. అన్నీ తెలుసు ననుకొనేవాడి సోదీ. ఎంతకూ నా విషయం మాత్రం అడగలేదు. భరించలేక నేనొచ్చిన పని చెప్పినా. ముందు భూమినమ్ముకోడ మొందుకన్నాడు. తర్వాత “జీతమంతా యేం చేసాండావు? యెంత మిగిలించినావు? యిన్నూరెన్నెంత?” వగైరా యక్ష ప్రశ్నలు వేసినాడు. మా ప్రసూన పెళ్ళి నిశ్చయమైన సంగతి చెప్పినా. పిల్లగాడి చదువు, వుద్యోగం, కట్నం అన్నీ అడిగినాడు.

“ఈ పాడు కరువులో ధర యాడ పలుకుతుంది? అంగడి సుబ్బారాయుడికి అగ్గువగా యివ్వాలి వుంటాదేమో” అన్నాడు.

“వీరన్న వచ్చినాకనే ఆ బేరం” అన్నాను.

అప్పుడు వీరన్న కథ చెప్పినాడు:

“వాడు మనోళ్ళందరికీ చెడ్డ పేరు దెచ్చినాడు. వూర్లో సాటి కాపోళ్ళకు చెడ్డ పేరు. మన వంశం యెట్లాంటిది? దెబ్బ తిన్నోడు దాయాదే గదా అని మనింట్లో సేద్యానికుండమన్నా. వాడు బడాశ మనిషి. ఒప్పుకోలేదు. ఆ పనికిమాలిన కామనూరోళ్ళ మాట విని ‘బోగం కంపెనీ’లో చేరినాడు. చేరినోడు మర్యాదగా వుండినా సరిపోయ్యేది. ఆ రెండెకరాలూ అమ్మి బాకీలన్నీ పూర్తిగా దీర్చకుండా,

రెండువేలు తీసుకొని యింకెక్కడా బాగుండదని చిలకలూరిపేటకు పోయినా
 డంట. యిద్దరు బోగమోళ్ళను దెచ్చుకుంటే వాళ్ళు దొడ్డికి పొయ్యెస్తామని అదే
 పోయినారంట. వీడు అన్నెందాలా చెడిపోయినాడు. యేమయిందో యేమో తెల్లు.
 బామర్దులతో చెడిందని అంటా వుంటారు. పోలీసోళ్ళు వొక రోజు బాగా కొట్టినా
 రంటా వుండారు. యీ మధ్యనే వూరు చేరి సిమెంటు ఫ్యాక్టరీకి పోతండాడు.
 కరువులే ఒకటి అనుకుంటే యీ సిమెంట్ ఫ్యాక్టరీ వచ్చి రైతుల కొంపగూల్చింది.
 రోజుకు సిమెంట్ ఫ్యాక్టరీలో పదైదు రూపాయల కూలీ గిట్టుతుంది. రైతును
 అంత యియ్యమంటే యెక్కణ్ణుంచి తెచ్చి యివ్వాల? యిప్పుడు అయిదు
 రూపాయలిచ్చినా వచ్చేవాడు లేడు. ఆడోళ్ళు కూడా అక్కడికే మరిగింటే. పది
 రూపాయలు దొరుకుతుంది. యింక భూములన్నీ అమ్ముకోవాల్సిందే. ఈ
 కూలోళ్ళు, మన పక్క పల్లె కూలోళ్ళే మన భూములన్నీ కొనే రోజులు దగ్గర
 పడినాయి..."

కూలోళ్ళు యెంత భూములు కొనింది మునిరెడ్డి అన్నకు తెలియంది కాదు.
 అంగడి సుబ్బరాయుడిలాంటి వాళ్ళు ముందుకొసున్నారంటే వాళ్ళు వొక రకంగా
 వేదాంతులు. యాభైయెకరాల మునిరెడ్డి అన్న గోడు యెట్లావున్నా, వీరన్న కథ
 వింటానే మనసంతా తెలికినట్లయింది. పదైదేండ్ల కిందట యిరవై యెకరాల రైతు.
 నాకు తెలిసి ఒక్క చెడ్డ అలవాటు లేదు.

మునిరెడ్డి అన్నకు రాత్రికి మళ్ళా వస్తానని చెప్పి సుబ్బరాయుడింటికి బయలు
 దేరినా. దారితో మరొక బంధువు కనబడి "పుట్టోగాలు చేసే మీ పనీ, కూలీనా
 కొడుకుల పనీ బాగుందిరా" అన్నాడు. యింతాచేసి ఆయనా పెద్ద రైతుకాదు.
 ఒకప్పుడు పెద్దరైతు. ఆ ఒకప్పుటి దర్పం యింకా చావలేదు.

సుబ్బరాయుడింటికి భోజనానికి వెళ్ళినా - అన్నానికి కూర్చున్నాము.

"అన్నం తిని తిని నోరు చెడిపోయి వుంటుంది. సంగటే బాగుంటుందని
 అన్నం చేయించలా"-సుబ్బరాయుడు లొక్కం యెట్లున్నా, సంగటి నా కభ్యం
 తరం లేదు. అయితే ఆ తెల్లవాయి కారం, అలవాటు తప్పిపోయింది. నెయ్యిలేదు.
 పల్చటి మజ్జిగనీళ్ళు. సుబ్బరాయుడు ఈ రకంగా బతికితే తప్ప, భూమి పోగొట్టు
 కొనే వాళ్ళ భూమి కొనలేడు. సుబ్బరాయుడిమీద జాలిపడాలో, సుబ్బరాయుడిలో
 ముందు ముందు పెద్దదయ్యే ధన దాహాన్ని చూసి అసహ్యించుకోవాలో తెలియ
 లేదు.

మధ్యాహ్నం నిద్ర అలవాటు లేదు. దేవళం దగ్గర కాసేపు కూచుందామని
 పించింది. అక్కడికి వెళ్ళేతలికి, నేను వుదయం యిచ్చిన దినపత్రికనే
 'యింకొక నలుగురుచేరి అధ్యయనం చేస్తున్నారు. దొరక్క దొరక్క దొరికిన
 పేపరు లాగుంది.

ఒక కుర్రవాడు వచ్చి నా పక్కన కూచున్నాడు. గురుపట్టినా. పుల్లమ నాయుడు కొడుకు. బి.వి., చదువుతున్నానని చెప్పినాడు. యెపరితోనో మాట్లాడు తున్నట్లు అన్నాడు:

“కడప జిలాను కరువు ప్రాంతంగా ప్రభుత్వ ప్రకటన... యీ కలెక్టరో, మంత్రులో ప్రకటిస్తేనే తప్ప, యిది కరువుప్రాంతం కాకుండా పోతుందా? సీగూ శరమూ లేని జాతి. సొతంత్రం వచ్చి యిన్నేండ్లయినా మంచిసీళ్ళ కరువు తీర్చ లేకుండా వుంది. యింక తెలుగుదేశం పార్టీమీద అభిమానం రమ్మంటే యెందుకు రాదు? యీసారి రైతులంతా తెలుగుదేశానికి వోట్లేస్తే తప్ప, కాంగ్రెస్ కు బుద్ధి రాదు.”

పొద్దున నా దగ్గర పేపరు అడిగి తీసుకున్న కుర్రవాడు అందుకు ఒకేమాట బదులిచ్చాడు:

“కాంగ్రెసు హిందూమతం లాంటి చరిత్రలో అది అన్ని మతాలను మింగినట్లే తెలుగుదేశాన్నీ, అట్లాంటి సవాలక్ష పార్టీలను మింగి కూచుంటుంది. జనతా అప్పుడు చూసినాం. యిప్పుడూ అంతే. యిప్పుడు కావలసింది మింగే పార్టీలుకాదు. మింగుడుబోయే పార్టీకాదు.”

“నీ కమ్యూనిస్టు మాటలూ...”

“నీ... మాటలు...”

తారాస్థాయి నందుకోబోతున్న వాళ్ళను యెట్లా వారించాలో తెలియలేదు. ఆ ఆవేశాల వెనుక వాళ్ళ అలజడి స్పష్టంగా కనిపిస్తోంది. అలజడే రాజకీయాలు కావని వాళ్ళకు తెలిసినట్లు నా కన్పించలేదు. కాంగ్రెసును హిందూమతంలో పోల్చిన కుర్రాడిలో మేధస్సు వుంది. నిజాయితీ వుంది. పుల్లమ నాయుడు కొడుకుతో అది లేదు. గాలివాటం రాజకీయాలు. నా అభిప్రాయం చెప్పామను కున్నా. సుబ్బరాయుడి కొడుకు వచ్చి “నాయన రమ్మంటుండాడు” అని పిల్చాడు.

సుబ్బరాయుడు కాఫీ కషాయం అందించి అన్నాడు :

“దేవళంలో యింతసేపూ వుండావా? ఆడ పొద్దుపోని నాయాండ్లు చేరడం యొక్కువైంది. మరీ యీ మధ్య యీ బియ్యేలు అవీ బూములమ్మించి సదివి, వుద్యో గాల్లేక తలకాయలు చెడిపోయిన పిల్ల నాయాండ్లే ఆడ. మట్కూ ఆడడమో, వాణ్ణి వీణ్ణి తిడుతూ కూర్చోడమో.”

సుబ్బరాయుడితో యేం వాదించేది? సుబ్బరాయుడే వాళ్ళను కాసేపు తిట్టి “మరి యేం జెయ్యాల?” అన్నాడు.

“వీరన్న రానీ... పోనీ నువ్వు చెప్పు. వీరన్న కిష్టమయితే భూమి తీసుకో” అన్నాను.

సుబ్బరాయుడు తను పడుతున్న కష్టాలన్నీ యేకరువూ పెట్టినాడు నాకు. డబ్బు అవసరమనే విషయం మీద సానుభూతి చూపినాడు. వూరి పరిస్థితి చెప్పినాడు. మునిరెడ్డి లాంటి వాడికే నలభై వేలు అప్పు వుందని, యెవరెవరికి యెంత వ్యాలో వివరించినాడు. మనూళ్ళో భూమి కొనేవాడెవడూ లేడంటూ, యెవరెవరి సంసారాలు యెట్లా వున్నాయో చెప్పినాడు. కూలోళ్ళు చొరకరనీ అన్నాడు. అన్నీ చెప్పి చెప్పి చివరకు అన్నాడు : “ఆరువేల కంటే ఒక్క నయాపైసా యొక్కవ యివ్వలేను. కావాలంటే మీ మునిరెడ్డి అన్ననే అడుగు.”

పదివేలకు నాలుగేండ్ల కిందట అమ్మిన భూమిని సుబ్బరాయుడు ఆరువేలకు అడిగినాడు. యిది సుబ్బరాయుడి దృష్టిలో రూపాయి విలువ యొక్కడమో, తగ్గడమో? అంతకుముందే ఒక్క ముక్క కొబ్బెర యెవరో గోజినందుకు “ధరలన్నీ పెరిగిపోతాంటే నేనేం మొత్తుకొనేదా?” అన్నవాడు. కరువూ, నా అవసరమూ భూమి విలువను తగ్గించినట్లుంది. దిక్కుతోచలేదు.

“వీరన్న రానీ, రాత్రికి మాట్లాడుకుందాం” అన్నాను.

“రానీలే తొందర యేముంది?” అన్నాడు సుబ్బరాయుడు ధీమాగా.

పొద్దుగూకింది. వీరన్న వచ్చినాడు. కోడిగీడి అంటూ భోజనం ఏర్పాటు మాడావిడి చేసినాడు. “మునిరెడ్డి అన్న రమ్మన్నా”డన్నాను. రామలక్ష్మమ్మ “పేదోళ్ళింట్లో తింటారా?” అంటూ నిష్ఠూరమాడింది. యేం చెప్పేది?

వీరన్నతో విషయం కదిపాను. అంతా విని నిశ్చింతగా “సుబ్బరాయునికే అమ్ము” అన్నాడు. యొక్కడో లోపల దాచిన క్రయ పత్రాన్ని తెచ్చి నా చేతికిచ్చినాడు. నాకేం మాట్లాడాలో తోచలేదు. ఆఖరుకు మనసు కూడగట్టుకుని ధైర్యం తెచ్చుకుని అన్నాను:

“ప్రసూన పెళ్ళికి నేనేదో తంటాలు పడతా లేదా జరిగేది జరుగుతుంది. భూమి నువ్వే చేసుకో. నీకు వీలున్నప్పుడే డబ్బు యిస్తువు.”

“వీలేంది? యెటావుంటుంది వీలు? యింత సదువు సదివినోడివి. నీకేమన్నా పిచ్చా? కరువున్నమ్మకో మంటావా? సుబ్బరాయుని నమ్మకోమంటావా? బావిలో వంతులేదంటే యేం జెయ్యాల? బాడుగకు యింజ నీపొద్దు ఆడించను, పొమ్మంటే యేం జెయ్యాల? యెద్దులేవు, యారముట్టలేవు. దేన్ని చూసుకొని భూమి తీసుకో మంటావు? భూమిని నా కమాషి వచ్చినాకే యిరవైయేండ్లు నమ్ముకున్నా, మిగిలిం దేముంది? యింకా సుబ్బరాయుడి కివ్వాలి న పడెదు నూర్లు ... యింకా గవర్న మెంటు లోను...”

“యింకానా?”

“ఆ... యీ బాకీలో దిక్కుతోచకే పొద్దుటూరుకు పొయ్యింది. ఏ రైతూ జెయ్యనిపని చేసింది. బోగం కంపెనీలో నీళ్ళు మోసినా, బోగమోళ్ళకూ అన్నం

పొటాలు మోసినా, వాళ్ళ దగ్గరకొచ్చే వాళ్ళకు బ్రాండీలు, సారాయి తెచ్చినా, పోలీసోళ్ళకు బోగమోళ్ళను పంపినా, దొంగ రెయిడింగులో దెబ్బలు తిన్నా... కానీ నేనే సొంత కంపెనీ పెనదామనుకున్నా, మోసపోయినా. నేను అక్కడ పనికి రానని తెల్సిపోయింది. అక్కడ ఉండలేక రోజూ సిగ్గుతో సచ్చినా-తెలిసినవాడు యెవడు కనబడతాడోనని. కడకు వూరు చేరుకున్నా... భూమి లేకపోయినా చేతుల కష్టం వుంది, యిప్పుడు ఫ్యాక్టరీ వుంది. నా లాంటోళ్ళకు-చానామందికి."

"రెండేండ్లొ మూడేండ్లొనే కదా. ఫ్యాక్టరీకట్టేపని పూర్తి అయితే ఆ తర్వాత నీలాంటోడికి పని ఉంటుందా? అందువల..."

"మళ్ళా భూమి చేసుకోమంటావు? భూమీవద్దు గీమీవద్దు. అసలు నీ కరం గాంది యింకొకటి వుంది. భూమి చేసుకుంటా ననుకో, సుబ్బరాయుడికి బాకీ, గవర్నమెంట్ కు బాకీ, నీకూ బాకీ. సుబ్బరాయుడు తన బాకీలోకి మళ్ళీ ఆయకం పెట్టుకుంటాడు. సొంతం చేసుకుంటాడు. సుబ్బరాయుడి బాకీ కింద నువ్వీయా అనుకునే రెండేకరాలు పోతాది. నీకు నేనివ్వాలి పదివేలు యిరవైవేలవుతాది. అసలు సంగతి సుబ్బరాయుడు ఆరువేలకంటె యెక్కువ పెట్టనంటున్నాడు. నువ్వేం చెయ్యలేవు యియ్యాలిందే. నేను సంచకారమిచ్చిన డబ్బు నాకు దమ్మిడి రాదు. అది సుబ్బరాయుడే పట్టుకుంటాడు-తనకు నేనివ్వాలి బాకీలోకి. మునిరెడ్డి అన్నకూడా సుబ్బరాయుడికి లోకువే కాబట్టి అన్నింటికి సై అంటాడు. నువ్వు జేసేదేముంది? నేను చేసేదేముంది? యేమంటావు?"

యేమంటాను? ఆ రాత్రే భూమి వ్యవహారం పూర్తి అయింది. మునిరెడ్డి అన్న ఒక మూడువంపలు ఎక్కువకు ఫైసలు చేసినాడు.

"యిప్పుడు నాలుగు వేలిస్తాను. వచ్చే మాస్కూల్లో రెండువేలిస్తాను, యిప్పుడే అంతా యిచ్చేవాడిని, మీ మునిరెడ్డి అన్న మరీ యిబ్బందిగా ఉందంటే యిచ్చినా. యింక మూడు నెలల్లో వీరన్నకు నువ్వు యివ్వాలి పదమూడు నూర్లు పట్టుకుంటా. రెండువేల యేడునూర్లు నీకిస్తా" అన్నాడు, సుబ్బరాయుడు. సరే నన్నాను.

యా లెఖలు తెగేవికావు.

భూమితో, మా వూరితో ఆఖరు లింకు తెగిపోయింది.

అర్థరాత్రి దాటే వరకు ఊరి విషయాలూ, ఫ్యాక్టరీ కబుర్లూ. వీరన్న ఫ్యాక్టరీ కబురే యెక్కువ చెప్పినాడు. ఫ్యాక్టరీ తీసుకునే భూముల ధర విషయంలో పెద్ద మనుషులు రైతులకు చేస్తున్న మోసాల గురించి చెప్పినాడు. ఆ మధ్య అరవ కూలోళ్ళకు, తెలుగోళ్ళకు జరిగిన కొట్లాట గురించీ, సమ్మె గురించి, యీ మధ్య యేర్పడిన యూనియన్ గురించీ కూలీ పెంచమని సమ్మె గురించీ చెప్పినాడు.

తెల తెలవారుతోంది. ఫ్యాక్టరీ పనికి ప్రయాణమైపోతున్న వారి వెంట నేనూ బయలుదేరినా. నా కింకేం పని యిక్కడ? తిరుపతిలో వుండే పెళ్ళి కొడుకు వాళ్ళకు యిప్పట్లో పెళ్ళి పెట్టుకోలేమని చెప్పి హైదరాబాదు పోదా మనుకున్నా.

వీరన్న ముందు నడుస్తున్నాడు. అతని వెంట యిరవేమందికి పైగా కరువు కాటకాలకు అప్పులపాలై భూమిని అమ్ముకున్న రైతు జనం. కరువు భూముల్లో ఫ్యాక్టరీ దిశగా సాగిపోతూ...

పైన సిమెంటూ, ఎముకల పొడి కలిసిన రంగులో ఆకాశం.

ఆ మూల యెక్కడో యెర్రగావు...

○ నవంబరు 1982, ఆంధ్ర క్రోమిటి దీపావళి ప్రత్యేక సంచిక.

ఆత్మద్రవ్యం

పాదాలకి కళ్ళుంటాయి దీక్షలో... అందరికీనూ ఒకే రకం జీవితం...
 దేశంలో కాలం ఇంకా ఉంది... అందరికీనూ ఒకే రకం జీవితం...
 కాలం గొట్టడం కష్టం... అందరికీనూ ఒకే రకం జీవితం...
 దేశంలో కాలం ఇంకా ఉంది... అందరికీనూ ఒకే రకం జీవితం...
 కాలం గొట్టడం కష్టం... అందరికీనూ ఒకే రకం జీవితం...
 దేశంలో కాలం ఇంకా ఉంది... అందరికీనూ ఒకే రకం జీవితం...
 కాలం గొట్టడం కష్టం... అందరికీనూ ఒకే రకం జీవితం...
 దేశంలో కాలం ఇంకా ఉంది... అందరికీనూ ఒకే రకం జీవితం...